

15

January
2026

جنت میں آقا صلی اللہ علیہ وآلہ وسلم کا

پڑوسی

(For Islamic Brothers)

پندرہ روزہ سنتوں بھر سے اجتماع میں ہونے والا سنتوں بھرا بیان

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ

أَمَّا بَعْدُ! فَاَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ
الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُورَ اللَّهِ

نَوَيْتُ سُنَّتَ الْأَعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبد م زم یا دم کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے یعنی بچا ہے تو کھانی یا سو سکتا ہے)

دروودِ پاک کی فضیلت

رسولِ ذیشان، مکی مدنی سلطان صلی اللہ علیہ وآلہ وسلم کا فرمانِ عالی شان ہے: أَوْلَى النَّاسِ بِي يَوْمَ الْقِيَامَةِ أَكْثَرُهُمْ عَلَى صَلَاةٍ أَعْنِي قِيَامَتِ كَيْ دِنِ لَوْ كُؤِ فِي سَبِّ سِي زِيَاةِ مِيرِي قَرِيبِ وَهُ شَخْصٌ هُو كَا، جُو مَجْهُ پَر سَبِّ سِي زِيَاةِ دَرُودِ شَرِيفِ پَرْ هَتَا هُو كَا۔⁽¹⁾
سُبْحَانَ اللَّهِ! پیارے اسلامی بھائیو! درودِ پاک کیسی اعلیٰ نیکی ہے...!! اس کی برکت سے

1...ترمذی، ابواب الوتر، باب ماجانی فضل الصلوة... الخ، صفحہ: 144، حدیث: 484۔

قربِ مصطفیٰ نصیب ہوتا ہے۔ الحاج مفتی احمد یار خان نعیمی رحمۃ اللہ علیہ اس حدیث پاک کی شرح میں فرماتے ہیں: قیامت میں سب سے آرام میں وہ ہو گا جو حضور صلی اللہ علیہ وآلہ وسلم کے ساتھ رہے گا اور حضور صلی اللہ علیہ وآلہ وسلم کی ہمراہی (یعنی قربت، نزدیکی) نصیب ہونے کا ذریعہ درود شریف کی کثرت ہے۔ اس حدیث پاک سے معلوم ہوا کہ درود شریف بہترین نیکی ہے کہ تمام نیکیوں سے جنت ملتی ہے اور درود پاک پڑھنے سے بزمِ جنت کے دولہا صلی اللہ علیہ وآلہ وسلم ملتے ہیں۔ (1)

صَلُّوْا عَلَی الْحَبِیْب! صَلَّى اللهُ عَلَی مُحَمَّد

بیانِ سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: أَفْضَلُ الْعَبْلِ النَّبِيَّةِ الصَّادِقَةُ سچی نیت سب سے افضل عمل ہے۔ (2) اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیانِ سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلْمٌ حَاصِلٌ كَرْنِ كَ لِنَے پورا بیانِ سنوں گا﴾ با ادب بیٹھوں گا ﴿دورانِ بیانِ سستی سے بچوں گا﴾ اپنی اصلاح کے لئے بیانِ سنوں گا ﴿جو سنوں گا دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّى اللهُ عَلَی مُحَمَّد

پیارے اسلامی بھائیو! آج ایک نرالا، انوکھا اور ایمان افروز موضوع لے کر حاضر ہوں، اُمید ہے کہ اس موضوع کا نام ہی سن کر عاشقوں کے دل چل جائیں گے، رُوحِ خوش اور

1...مرآة المناجیح، جلد: 2، صفحہ: 100 بتغیر قلیل۔

2...جامع صغیر، صفحہ: 81، حدیث: 1284۔

ایمان تازہ ہو جائے گا۔ موضوع اس عظیم الشان اور اعلیٰ ترین نعمت سے متعلق ہے کہ ایک سچا عاشقِ رسول زندگی بھر اس نعمت کی خواہش کرتا، اس کے لئے تڑپتا، اس کی دُعائیں کرتا اور اللہ پاک کی رحمت سے اُمید لگائے یہ نعمت ملنے کا مُنتَظِر رہتا ہے۔ موضوع کیا ہے؟ ذرا دل پر ہاتھ رکھ کر سنیں! ہمارا آج کا موضوع ہے: جنت میں آقا کا پڑوسی۔

کیسا ایمان اُفروز موضوع (Faith-Inspiring Topic) ہے...!!

یہ عاشقوں کی تمنا ہوتی ہے کہ اللہ پاک کی رحمت اور پیارے محبوب صلی اللہ علیہ وآلہ وسلم کی شفاعت سے اِنْ شَاءَ اللّٰهُ الْكَرِيمِ! جنت تو مل ہی جائے گی، کاش! جنت میں آقا کریم صلی اللہ علیہ وآلہ وسلم کا پڑوس بھی نصیب ہو جائے۔ ہم اپنی اس تمنا کو پورا کرنے، اس عظیم الشان نعمت کے حق دار بننے کے لئے کیا کر سکتے ہیں؟ اس کے لئے آج ہم اُن نیک اَعْمَال کا ذِکْر سنیں گے، جن پر جنت میں آقا صلی اللہ علیہ وآلہ وسلم کا پڑوس ملنے کی خوشخبری سنائی گئی ہے۔ سب سے پہلے آئیے! ایک ایمان افروز حدیثِ پاک سنتے ہیں:

جنت میں پڑوسی مجھے تم اپنا بنانا

حضرت رَبِيعَةَ السَّمِيْعِيّ رَضِيَ اللهُ عَنْهُ صحابی رسول ہیں، اصحابِ صُفْہ میں سے ہیں، رسولِ ذیشان، مکی مدنی سلطان صلی اللہ علیہ وآلہ وسلم کے خادم تھے، سَفَر و حضر میں آپ صلی اللہ علیہ وآلہ وسلم کے ساتھ رہنے کا شرف پاتے تھے۔ آپ فرماتے ہیں: میں پیارے آقا، مکی مدنی مصطفیٰ صلی اللہ علیہ وآلہ وسلم کے حجرہ شریف کے قریب ہی رات گزارتا تھا (تاکہ وضو کیلئے پانی یا مسواک وغیرہ کسی چیز کی حاجت ہو تو پیش کر سکوں)، آپ صلی اللہ علیہ وآلہ وسلم کی عادتِ کریمہ تھی

کہ رات کو جب بیدار ہوتے تو پڑھتے: سُبْحَانَ اللَّهِ رَبِّ الْعَالَمِينَ، سُبْحَانَ اللَّهِ وَبِحَمْدِهِ (1)

ایک مرتبہ کا واقعہ ہے، تاجدارِ دو جہاں صلی اللہ علیہ وآلہ وسلم نیند سے بیدار ہوئے تو میں وضو کے لئے پانی اور مسواک وغیرہ لے کر حاضر ہو گیا۔ (میری یہ خدمت دیکھ کر دریائے کرم جوش پر آگیا، سخیوں کے سخی، مکی مدنی صلی اللہ علیہ وآلہ وسلم نے عطاؤں کا دروازہ کھولتے ہوئے) فرمایا: سَلِّ! اے رَبِيعَةَ! مانگو! میں نے عرض کیا: اَسْأَلُكَ مُرَاقَفَتَكَ فِي الْجَنَّةِ يَعْنِي يَا رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ! میں آپ سے جنت میں آپ کا پڑوس مانگتا ہوں۔ (2)

مانگنے کو تو حضرت رَبِيعَةَ رَضِيَ اللَّهُ عَنْهُ نے سب کچھ ہی مانگ لیا تھا مگر میرے آقا صلی اللہ علیہ وآلہ وسلم سخیوں کے سخی ہیں، آپ کی عطاؤں کی شان ہی نرالی ہے۔

حضرت رَبِيعَةَ رَضِيَ اللَّهُ عَنْهُ جنت میں آقا کا پڑوس مانگ چکے تھے، سرکارِ عالی وقار، مکی مدنی تاجدار صلی اللہ علیہ وآلہ وسلم نے فرمایا: أَوْغَيْرِ ذَلِكَ يَعْنِي كَيْفَ كُنتَ؟ عرض کیا: هُوَ ذَلِكَ يَعْنِي يَهِي دَرَكًا هِيَ۔ (3)

پیارے اسلامی بھائیو! حضرت رَبِيعَةَ رَضِيَ اللَّهُ عَنْهُ نے عرض کیا: يَا رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ! یہی طلب ہے کہ جنت میں آپ کا پڑوس نصیب ہو جائے، اس پر رسولِ ذیشان، مکی مدنی سلطان صلی اللہ علیہ وآلہ وسلم نے فرمایا: فَلَمَّا عَلِيَ نَفْسِكَ بِكَثْرَةِ السُّجُودِ يَعْنِي كَثْرَتِ سَجْدَةٍ كَرَّكَ لِنَفْسِكَ بِكَثْرَةِ السُّجُودِ! (4)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

- 1... نسائی، کتاب قیام اللیل و تطوع النہار، باب ذکر ما یستفتح بہ القیام، صفحہ: 282، حدیث: 1615۔
- 2... مسلم، کتاب الصلاة، باب فضل السجود والحث علیہ، صفحہ: 184، حدیث: 489۔
- 3... مسلم، کتاب الصلاة، باب فضل السجود والحث علیہ، صفحہ: 184، حدیث: 489۔
- 4... مسلم، کتاب الصلاة، باب فضل السجود والحث علیہ، صفحہ: 184، حدیث: 489۔

15 جنوری 2026 کے ہفتہ وار اجتماع کا بیان انٹرنیشنل فیئر کیلئے

ہمارے آقا صلی اللہ علیہ وآلہ وسلم مختارِ کل ہیں

پیارے اسلامی بھائیو! اس ایمان افروز روایت سے ہمیں بہت سارے سبق سیکھنے کو ملتے ہیں۔ مثلاً ایک بات تو یہ سیکھنے کو ملی کہ ہمارے پیارے آقا، مکی مدنی مصطفیٰ صلی اللہ علیہ وآلہ وسلم مختارِ کل ہیں، آپ کو اختیار دیا گیا ہے کہ جس کو جو چاہیں، جب چاہیں، جیسے چاہیں عطا فرمادیں۔ اسی لئے تو آپ صلی اللہ علیہ وآلہ وسلم نے حضرت ربیعہ رضی اللہ عنہ کو مطلقاً (یعنی بغیر کسی قید و بند کے) فرمایا: سَلِّ لِعَنِي مَانِكُ كَمَا مَانِكُتَا هِيَ؟ (یعنی اے ربیعہ! کوئی روک ٹوک نہیں ہے ہم سے دُنیا مانگو) آخرت مانگو، مال و دولت مانگو، لمبی زندگی مانگو، خوشیاں مانگو، عزت و مرتبہ مانگو، جنت مانگو، اللہ پاک کا قرب مانگو، جو بھی مانگو گے ملے گا۔ یقیناً ایسی کھلی پیشکش (Offer) وہی کر سکتا ہے، جس کے پاس کھلے اختیارات ہوں جبکہ ہمارے آقا، مکی مدنی مصطفیٰ صلی اللہ علیہ وآلہ وسلم نے حضرت ربیعہ رضی اللہ عنہ کو یہ پیشکش فرمائی تو یہ اس بات کی دلیل ہے کہ اللہ پاک نے آپ کو اختیارات عطا فرمائے ہیں کہ جس کو جو چاہیں، جب چاہیں، جیسے چاہیں عطا فرما سکتے ہیں۔

بارگاہِ رسالت سے کیا مانگ سکتے ہیں

پیارے اسلامی بھائیو! حضرت ربیعہ رضی اللہ عنہ کے واقعہ سے دوسری بات یہ سیکھنے کو ملی کہ بارگاہِ رسالت میں مانگنے سے شرم، جھجک (Hesitation) نہیں ہونی چاہئے، یہ دُنیا کے بادشاہ اور امیر کبیر ہوتے ہیں کہ جہاں منگتے کو مانگتے ہوئے بھی سوچنا پڑتا ہے، مانگتے ہوئے بھی ڈر لگتا کہ یہ مانگ لوں تو یہ دے پائے گا کہ نہیں، فلاں چیز مانگوں تو کہیں ناراض (Angry) ہی نہ ہو جائے۔

دَرِ مصطفیٰ سب سے بڑا سخی دربار ہے۔ یہاں مانگتے ہوئے جھجکنا نہیں پڑتا، شرمانا نہیں

ہوتا، یہ خوف نہیں ہوتا کہ یہ چیز مانگوں تو مل بھی سکے گی کہ نہیں بلکہ دیکھئے! حضرت رَبيعہ رضی اللہ عنہ نے مانگا، بے جھجک مانگا اور کیا کیا مانگا؟ ایمان پر خاتمہ مانگا (کیونکہ جس کا ایمان پر خاتمہ نہ ہو وہ جنت میں جا ہی نہیں سکتا)، نیکیوں کی توفیق مانگی (کیونکہ جنت میں داخلہ اللہ پاک کی رحمت سے ملتا ہے مگر وہاں بلند درجات نیک اعمال کے مطابق ملتے ہیں)، روزِ قیامت اعمال کی قبولیت مانگی (کہ جس کے اعمال قبول ہی نہ ہوں، رد کر دیئے جائیں وہ جنت میں بلند مقام کیسے پاسکے گا)، پھر جنت میں بہت اونچا مرتبہ بھی مانگا اور اللہ پاک کے آخری نبی، رسولِ ہاشمی صلی اللہ علیہ وآلہ وسلم نے یہ سب کچھ اپنے صحابی رضی اللہ عنہ کو عطا فرمادیا، اس سے معلوم ہوا کہ ہم بھی حضور صلی اللہ علیہ وآلہ وسلم سے ایمان، مال، اولاد، عزت، جنت سب کچھ مانگ سکتے ہیں، یہ مانگنا سنتِ صحابہ ہے۔ (1)

مانگنے کا شعور بھی چاہئے

پیارے اسلامی بھائیو! ہم بارگاہِ رسالت سے جو چاہیں مانگ سکتے ہیں اور رسولِ ذیشان، مکی مدنی سلطان صلی اللہ علیہ وآلہ وسلم عطا بھی فرماتے ہیں مگر بات یہ ہے کہ مانگنا بھی ایک ڈھنگ ہے، آدمی کو مانگنا بھی تو آنا چاہئے۔ یقیناً پیارے آقا، مکی مدنی مصطفیٰ صلی اللہ علیہ وآلہ وسلم سے دین و دنیا کی ہر بھلائی مانگ سکتے ہیں مگر آپ خود غور فرمائیں، مدینہ منورہ حاضری ہو، بندہ سنہری جالیوں کے سامنے کھڑا ہو اور چھوٹی موٹی کوئی چیز مانگے، اچھا لگے گا؟ دَر بڑا ہے تو چیز بھی تو بڑی مانگیں، دیکھئے! حضرت رَبيعہ رضی اللہ عنہ نے کیا عظیم نعمت مانگی؟ عرض کیا: یا رسول اللہ صلی اللہ علیہ وآلہ وسلم! جنت میں آپ کا پڑوس مانگتا ہوں۔

آقا کا پڑوس ہی مانگا کیجئے!

پیارے اسلامی بھائیو! یقیناً دین و دنیا کی سب بھلائیاں ہمیں محبوب ذیشان صلی اللہ علیہ وآلہ وسلم کے صدقے ہی میں مل رہی ہیں، آئندہ بھی جو کچھ ملے گا، حضور صلی اللہ علیہ وآلہ وسلم کے صدقے ہی ملے گا، البتہ ہمیں چاہئے کہ دل میں صرف ایک ہی تمنا رکھا کریں: مجھے جنت میں آقا کا پڑوس چاہئے۔ اس سے کم کسی چیز پر سمجھوتہ (Compromise) نہیں کرنا چاہئے۔ ہمیں صحابہ کرام رضی اللہ عنہم سے یہی سبق سیکھنے کو ملتا ہے۔ ایک مرتبہ پیارے آقا، مکی مدنی مصطفیٰ صلی اللہ علیہ وآلہ وسلم حضرت اُمّ عمارہ رضی اللہ عنہا کے بیٹے سے مخاطب تھے اور فرما رہے تھے: اللہ پاک تم سب اہل خانہ (Family) پر برکتیں نازل فرمائے! تمہاری ماں کا مقام فلاں سے بہتر ہے، تمہارے ربیب (یعنی سوتیلے والد) کا مقام فلاں کے مقام سے بہتر ہے، تمہارا مقام فلاں کے مقام سے بہتر ہے۔ حضرت اُمّ عمارہ رضی اللہ عنہا نے یہ بات سنی تو عرض کیا: یا رسول اللہ صلی اللہ علیہ وآلہ وسلم! ہمارے لئے دُعا فرمائیے کہ جنت میں آپ کا پڑوس نصیب ہو جائے۔ آپ صلی اللہ علیہ وآلہ وسلم نے دُعا فرمائی: اللَّهُمَّ اجْعَلْهُمْ رُقَقًا فِي الْجَنَّةِ اے اللہ پاک! انہیں جنت میں میرا ساتھی بنا دے۔ یہ دُعا مصطفیٰ سنی تو حضرت اُمّ عمارہ رضی اللہ عنہا نے جوش سے کہا: مَا أَيْلِي مَا أَصْلَفِي مِنَ الدُّنْيَا اب مجھے دُنیا میں کیا پہنچتا ہے، مجھے اس کی کوئی پروا نہیں۔⁽¹⁾

حضور مانگنے کا شعور بھی دیتے ہیں

ایک مرتبہ ایک اعرابی بارگاہ رسالت میں حاضر ہوئے، دریائے کرم جو ہر وقت ہی

1... کتاب المغازی، غزوة احد، جلد: 1، صفحہ: 238 خلاصہ۔

جوش پر رہتا ہے، اس وقت بھی جوش پر تھا، سرکارِ عالی وقار، مکی مدنی تاجدار صلی اللہ علیہ وآلہ وسلم نے فرمایا: سَلِّ مَا شِئْتَ يَا عَرَبِيُّ! اے اعرابی! جو چاہتا ہے مانگ لے۔ صحابہ کرام رضی اللہ عنہم فرماتے ہیں: ہمیں اس کی قسمت پر رشک آ رہا تھا (کہ کتنی بڑی پیشکش ہو گئی ہے)، ہم سوچ رہے تھے کہ ابھی یہ جنت مانگ لے گا۔ مگر اس اعرابی نے عرض کیا: یا رسول اللہ صلی اللہ علیہ وآلہ وسلم! مجھے سواری (مثلاً اونٹ، گھوڑا وغیرہ) چاہئے۔ فرمایا: تمہیں سواری دی، اور کچھ مانگ۔ اعرابی نے عرض کیا: سواری کا سامان (مثلاً کجاہ وغیرہ) دے دیجئے! فرمایا: یہ بھی دیا، اور کچھ مانگ...!! عرض کیا: یا رسول اللہ صلی اللہ علیہ وآلہ وسلم! زادِ راہ (Luggage) (یعنی سامانِ سفر) بھی دے دیجئے!

صحابہ کرام رضی اللہ عنہم فرماتے ہیں: ہمیں اس اعرابی پر حیرت ہو رہی تھی (کہ یہ کیا مانگتے جا رہے ہیں خیر!) اعرابی نے جو کچھ مانگا تھا، وہ سب کچھ انہیں دے دیا گیا۔ اب پیدل آقا، مکی مدنی مصطفیٰ صلی اللہ علیہ وآلہ وسلم نے فرمایا: اعرابی کی مانگ اور بنی اسرائیل کی بڑھیا کی مانگ میں کتنا (Difference) فرق ہے...!! پھر آپ صلی اللہ علیہ وآلہ وسلم نے بنی اسرائیل کی بڑھیا کا واقعہ بیان فرمایا: (جس کا خلاصہ یہ ہے کہ) جب حضرت موسیٰ علیہ السلام بنی اسرائیل کو لے کر مضر سے جانے لگے تو اللہ پاک کی طرف سے حکم ہوا: حضرت یوسف علیہ السلام کے جہدِ مبارک کو بھی ساتھ لے لیجئے!

(حضرت یوسف علیہ السلام کو دنیا سے رخصت ہوئے صدیاں گزر گئی تھیں اور آپ کو دریائے نیل کے درمیان میں دفن کیا گیا تھا، لہذا اتنی صدیاں گزر جانے کے بعد کوئی نہیں جانتا تھا کہ حضرت یوسف علیہ السلام کو کس جگہ دفن کیا گیا تھا، صرف ایک بڑھیا کو اس جگہ کا پتا تھا)، حضرت موسیٰ علیہ السلام نے اس بڑھیا سے پوچھا: کیا تم جانتی ہو کہ حضرت یوسف علیہ السلام کی قبر کس جگہ ہے؟ بولی: جی

ہاں! فرمایا: ہمیں بتاؤ! کہنے لگی: خُدا کی قسم! جب تک آپ میری مانگ پوری نہیں کرتے، میں نہیں بتاؤں گی۔ فرمایا: مانگو کیا مانگتی ہو، تمہیں دیا جائے گا۔ بڑھیا سمجھ دار تھی، بولی: میں آپ سے جنت میں آپ کا پڑوس (Neighborhood) مانگتی ہوں۔

حضرت موسیٰ علیہ السلام نے فرمایا: صُرف جنت مانگ لو! بولی: نہ...!! خُدا کی قسم! میں اس سے کم پر بالکل راضی نہیں ہوں، مجھے صرف جنت نہیں بلکہ جنت میں آپ کا پڑوس ہی چاہئے۔ حضرت موسیٰ علیہ السلام نے اسے مزید سمجھایا مگر وہ اپنی بات پر پکٹی تھی، اس پر اللہ پاک نے وحی بھیجی اور فرمایا: اے موسیٰ! آپ کا کیا نقصان ہے...!! جو مانگتی ہے دے دیجئے! چنانچہ حضرت موسیٰ علیہ السلام نے اس کی مانگ پوری فرمائی اور حضرت یوسف علیہ السلام کا جسدِ مبارک لے کر روانہ ہو گئے۔ (1)

پیارے اسلامی بھائیو! یہ ہے مانگنے کا طریقہ...!! بڑھیا کی سوچ دیکھئے خد مت کتنی سی ہے اور سوال کتنا بڑا کر رہی ہے...!! اس روایت سے ہمیں 2 باتیں سیکھنے کو ملیں: (1): ایک بات تو اُن اعرابی رضی اللہ عنہ کے عمل سے سیکھنے کو ملی، وہ صحابی تھے، انہوں نے پیدارے آقا، مکی مدنی مصطفیٰ صلی اللہ علیہ وآلہ وسلم سے دُنوی چیزیں مانگیں اور آپ صلی اللہ علیہ وآلہ وسلم نے اس پر انکار نہیں فرمایا، اس سے معلوم ہوا؛ دُنیا کی چھوٹی چھوٹی خواہشیں ہوں، ضرورتیں ہوں، ہم وہ بھی بارگاہ رسالت سے مانگ سکتے ہیں، اس میں کوئی حرج نہیں (2): دوسری بات یہ پتا چلی کہ ہمارے آقا و مولیٰ، مکی مدنی مصطفیٰ صلی اللہ علیہ وآلہ وسلم بھی چلتے ہیں کہ ہم جنت میں آقا کے پڑوس کے طلبگار بنیں۔ دیکھئے اُن اعرابی رضی اللہ عنہ نے جو کچھ مانگا، آپ صلی اللہ علیہ وآلہ وسلم نے وہ بھی انہیں عطا فرما دیا مگر ساتھ ہی بنی اسرائیل کی بڑھیا کا واقعہ

1... مکارم الاخلاق، جماع ابواب الرفق... الخ، باب ماجاء فی السخاء... الخ، جلد 3، صفحہ 264، حدیث: 731 خلاصہ۔

بیان فرما کر یہ ترغیب بھی دلا دی کہ جب مانگنا ہو تو وہ مانگا کرو جو بنی اسرائیل کی بڑھیا نے مانگا تھا بلکہ ایک روایت میں ہے، آپ صَلَّی اللہُ عَلَیْہِ وَاٰلِہٖ وَسَلَّم نے فرمایا اَعَزَّیْمُ اَنْ تَكُوْنُوْا مِثْلَ عَجُوْذِ بَنِيْ اِسْرَائِیْلَ یعنی کیا تم یہ نہیں کر سکتے کہ بنی اسرائیل کی بڑھیا جیسے ہو جاؤ! (1) یعنی جیسے بنی اسرائیل کی بڑھیا نے جنت میں اپنے نبی حضرت موسیٰ عَلَیْہِ السَّلَام کا پڑوس مانگا تھا، ایسے ہی جب مانگنے کا موقع ہو تو تم بھی جنت میں اپنے آقا کا پڑوس مانگا کرو!

صَلُّوْا عَلَی الْحَبِیْب! صَلَّی اللہُ عَلَی مُحَمَّد

آقا کا پڑوس بنانے والے اعمال

پیارے اسلامی بھائیو! شیخ عبدالحق محدث دہلوی رحمۃ اللہ علیہ فرماتے ہیں جنت میں آقا کا پڑوس بننے کی صرف خواہش کافی نہیں، بندے کو چاہئے کہ اس کے لئے وسیلہ بھی اپنائے یعنی افضل نیکیاں اور عبادت کر کے پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کا قُرب بھی حاصل کرے۔ (2) حضرت رَبِیْعَہ اسلمی رَضِیَ اللہُ عَنْہُ والی روایت پر غور کیجئے! آپ نے جنت میں آقا کا پڑوس مانگا تو رسولِ ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم نے انہیں کثرت سے سجدے کرنے کی تلقین فرمائی۔

(1): سجدوں کی کثرت

اس سے معلوم ہوا؛ کثرت سے سجدے کرنا جنت میں آقا صَلَّی اللہُ عَلَیْہِ وَاٰلِہٖ وَسَلَّم کا پڑوس دلانے والا عمل ہے۔

سُبْحٰنَ اللہ! کتنا آسان (Easy) عمل ہے...!! کثرت سے سجدے کرنے ہیں، ہم

1... صحیح ابن حبان، کتاب الرقائق، باب الورع والتوکل، ذکر الخیر الدال... الخ، صفحہ: 303، حدیث: 723۔

2... تَبَعَتْ التَّنْقِیْح، کتاب الصلاة، باب السجود وفضلہ، جلد: 3، صفحہ: 31، تحت الحدیث: 896۔

روزانہ پانچوں نمازیں (فرض، سنتیں اور نوافل وغیرہ ملا کر مکمل) ادا کریں تو 48 رکعتیں بنتی ہیں، ہر رکعت میں 2 سجدے، یہ کل 96 سجدے ہو گئے، ساتھ میں تہجد کے زیادہ نہیں تو 2 نفل ملا لیجئے! 100 سجدے ہو گئے، اشراق چاشت کی کم از کم 4 رکعتیں مزید شامل کیجئے! 108 سجدے ہو گئے، 6 رکعتیں اذانِ امین کے نوافل کی شامل کیجئے! 120 سجدے ہو گئے، 2 رکعت صلاۃ التَّوْبَةِ پڑھئے! دِن میں کسی ایک نماز کے ساتھ نماز تَحِيَّةِ الْخُضُوْطِ پڑھ لیجئے! تحیۃ المسجد کے بھی 2 نفل پڑھ لیجئے! یہ کل 132 سجدے ہو گئے، قرآن کریم میں 14 آیاتِ سجدہ ہیں، یہ 14 کی 14 آیات پڑھ کر، 14 سجدے کریں تو حاجتیں پوری ہوتی ہیں، دین و دُنیا کی ہر حاجت پوری ہونے کا بہترین وظیفہ ہے، (1) کم و بیش 10 سے 12 منٹ لگتے ہیں، آیاتِ سجدہ پڑھ کر 14 سجدے کر لیجئے! یہ کل 146 سجدے ہو گئے، جو ہم بہت آسانی سے ایک دِن میں کر سکتے ہیں۔

کام کتنا آسان ہے، اگر ہم کثرت سے سجدے کرنے کی عادت بنا لیں تو اس سے کیا ملے گا؟ اللہ پاک کا قُرب اور جنت میں آقا صلی اللہ علیہ وآلہ وسلم کا پڑوس...!! سُبْحَانَ اللَّهِ!

(2): بیٹیوں کی پرورش

پیارے اسلامی بھائیو! جنت میں آقا کا پڑوس دلانے والا دوسرا نیک عمل ہے: بیٹیوں کی اچھی پرورش کرنا۔ حضرت انس بن مالک رَضِيَ اللهُ عَنْهُ سے روایت ہے، جناب عبد اللہ کے لُحْتِ جگر، بی بی آمنہ کے نورِ نظر صَلَّى اللهُ عَلَيْهِ وَآلِهِ وَسَلَّمَ کا فرمان ہے: جس کی 3 بیٹیاں ہوں اور وہ ان کے معاملے میں اللہ پاک سے ڈرے اور ان کی پرورش کرے تو وہ شخص

جنت میں میرے ساتھ ایسے ہو گا۔ یہ ارشاد فرماتے ہوئے نبی کریم صلی اللہ علیہ وآلہ وسلم نے اپنی چاروں انگلیوں کی طرف اشارہ فرمایا۔⁽¹⁾ ایک روایت میں 2 بیٹیوں کا ذکر ہے کہ جس نے 2 بچیوں کی پرورش کی، میں اور وہ جنت میں یوں ہوں گے۔ پھر نبی کریم صلی اللہ علیہ وآلہ وسلم نے اپنی 2 مبارک انگلیوں کو ملا کر اشارہ فرمایا۔⁽²⁾

مفتی احمد یار خان رحمۃ اللہ علیہ فرماتے ہیں: عموماً بیٹوں سے دنیاوی امیدیں وابستہ ہوتی ہیں کہ یہ جوان ہو کر ہماری خدمت کریں گے، ہمیں کما کر کھلائیں گے، لڑکیوں سے یہ امید نہیں ہوتی اس لئے لڑکیوں کا پالنا ان پر صبر کرنا ثواب ہے۔ لڑکیاں خواہ بیٹیاں ہوں خواہ بہنیں۔⁽³⁾ مزید ایک مقام پر فرماتے ہیں: خوش دلی سے 2 لڑکیوں کو پال دینا خواہ اپنی بیٹیاں ہوں یا بہنیں ہوں یا یتیم بچیاں، قیامت میں قرب مصطفیٰ کا ذریعہ ہے اور جسے اس دن حضور (صلی اللہ علیہ وآلہ وسلم) کا قرب نصیب ہو جائے اسے سب کچھ مل جائے۔

بیٹی گویا جنت کا ٹکٹ ہے

پیارے اسلامی بھائیو! اولاد عظیم نعمت ہے، اللہ پاک بیٹیاں عطا فرمائے، یہ بھی اس کی عطا ہے، بیٹے عطا فرمائے تو یہ بھی اسی کی دین ہے۔ اس لئے اولاد کی اچھی پرورش کا ذہن بنائیے بالخصوص بیٹی ہو تو اس کی پرورش خوب ذوق و شوق کے ساتھ کیجئے! عموماً لوگ بیٹوں کو بڑھاپے کا سہارا سمجھتے ہیں، یہ ایک اچھی اُمید ہے ورنہ بیٹا بڑا ہو کر باپ کا سہارا بنے گا یا نہیں...!! یہ نصیب کی بات ہے جبکہ بیٹی تو یوں سمجھ لیجئے کہ گویا جنت کا ٹکٹ ہے۔ ہم اللہ

1... مسند امام احمد، مسند انس بن مالک، جلد: 5، صفحہ: 439، حدیث: 12929۔

2... موسوعۃ الامام لابن ابی الدنیا، کتاب العیال، باب فی احسان الی البنات، جلد: 8، صفحہ: 38، حدیث: 115۔

3... مرآة المناجیح، جلد: 6، صفحہ: 564۔

پاک کی رضا کے طلب گار ہو کر، نیک نیتی سے، خوش دلی سے بیٹی کی اچھی دیکھ بھال کریں گے تو ان شاء اللہ الکریم! جنت میں آقا کا پڑوس پانے کے حقدار ہو جائیں گے۔

(3): یتیم کی پرورش

پیارے اسلامی بھائیو! جنت میں آقا صلی اللہ علیہ وآلہ وسلم کا پڑوس دلانے والا تیسرا عمل ہے: یتیم کی پرورش کرنا۔ جنت بانٹنے والے آقا، محبوب خدا صلی اللہ علیہ وآلہ وسلم کا فرمانِ عالی شان ہے: جس نے 3 یتیم بچوں کی کفالت کی وہ رات کو عبادت کرنے، دن کو روزہ رکھنے اور صبح و شام اللہ پاک کی راہ میں جہاد کرنے والے کی طرح ہے، میں اور وہ جنت میں یوں ایک ساتھ ہوں گے جیسے یہ 2 انگلیاں، پھر آپ صلی اللہ علیہ وآلہ وسلم نے شہادت اور بیچ والی انگلی کو ملایا۔⁽¹⁾

بخاری شریف کی حدیثِ پاک میں صرف ایک یتیم کی کفالت پر بھی یہی خوشخبری سنائی گئی ہے۔ البتہ! اس روایت میں تھوڑا سا فرق یہ بیان ہوا ہے کہ جب حضور نبی کریم صلی اللہ علیہ وآلہ وسلم نے اپنی شہادت والی اور درمیانی انگلی سے اشارہ کیا تو دونوں انگلیوں کے درمیان کچھ فاصلہ رکھا۔⁽²⁾

سُبْحَانَ اللَّهِ! پیارے اسلامی بھائیو! کیا شان ہے...!! یتیم بچوں کی پرورش کیجئے! ان کی دیکھ بھال کیا کیجئے! ان شاء اللہ الکریم! جنت میں آقا صلی اللہ علیہ وآلہ وسلم کا پڑوس نصیب ہو گا۔ اگر ہم تھوڑی سی توجہ کریں تو ہمارے خاندان میں، دُور و نزدیک کے رشتے داروں میں، گلی محلے میں یتیم بچے عموماً موجود ہوتے ہیں، ان میں سے کسی ایک کا یا اللہ پاک نے

1... ابن ماجہ، کتاب الادب، باب حق الیتیم، صفحہ: 593، حدیث: 3680۔

2... بخاری، کتاب الطلاق، باب اللعان، صفحہ: 1361، حدیث: 5304۔

ہمت دی ہے تو 2، 4، 10 بچوں کا خرچ (Expense) اپنے ذمے لے لیجئے! ماہانہ خرچ (Monthly Expense)، جوتی کپڑا، عید تہوار پر کچھ شاپنگ وغیرہ کرواتے رہا کیجئے! ان شاء اللہ الکریم! روزی میں برکت بھی ہوگی، ثواب بھی ملے گا اور اللہ پاک نے چلا تو جنت میں آقا صلی اللہ علیہ وآلہ وسلم کا پڑوسی بننے کے حق دار بھی ہو جائیں گے۔

الحمد لله! امیر اہلسنت مولانا محمد الیاس عطار قادری دامت برکاتہم العالیہ اُمت کے خیر خواہ ہیں، آپ یتیموں، مسکینوں سے بہت محبت فرماتے، ان کے ساتھ خیر خواہی کرتے رہتے ہیں۔ اللہ پاک کے فضل سے دعوتِ اسلامی مدنی ہوم کے نام سے یتیم خانے بھی بنا رہی ہے۔ ان مدنی ہومز میں یتیموں کی پرورش کی جائے گی، ان کی بہتر تعلیم و تربیت کا اہتمام ہو گا اور ان کے لئے اچھے روزگار کا بھی اہتمام کیا جائے گا۔ آپ بھی اس نیک کام میں دعوتِ اسلامی کا ساتھ دیجئے! اللہ پاک نے جتنی ہمت توفیق عطا فرمائی ہے، اس کے مطابق 2، 4، 10، 100، 200 یتیم بچوں کے ماہانہ اخراجات اپنے ذمے لے لیجئے! آپ کی دی ہوئی رقم سے یتیموں کی کفالت ہوتی رہے گی، ان شاء اللہ الکریم! آپ کو ثواب ملتا رہے گا۔

(4): بڑوں کا ادب، چھوٹوں پر شفقت

پیارے اسلامی بھائیو! جنت میں آقا صلی اللہ علیہ وآلہ وسلم کا پڑوس دلانے والا ایک نیک عمل بڑوں کا ادب کرنا اور چھوٹوں پر شفقت کرنا بھی ہے۔ جیسا کہ دکھی دلوں کے چین، سرورِ کونین صلی اللہ علیہ وآلہ وسلم نے حضرت انس رضی اللہ عنہ کو نصیحت کرتے ہوئے فرمایا: اے انس! بڑوں کا ادب و احترام کرو اور چھوٹوں پر شفقت کرو، یوں جنت میں تم میری رفاقت پا لو گے۔⁽¹⁾

1... شُعَبُ الْإِيمَانِ، باب فی رحم الصغیر و توقیر الکبیر، جلد: 7، صفحہ: 458، حدیث: 10981۔

کن کا ادب ضروری ہے؟

بڑوں کا ادب و احترام باعثِ نجات اور جنت میں آخری نبی، مُحَمَّدِ عربی صلی اللہ علیہ وآلہ وسلم کا قرب پانے کا ذریعہ ہے۔ لہذا ہمیں چاہئے کہ جو علم، عمر، عہدے اور منصب میں ہم سے بڑے ہیں، ان کا ادب و احترام بجالائیں اور ہمارے بڑوں میں ماں باپ، چچا تایا، خالو، ماموں، بڑے بہن بھائی دیگر رشتہ دار، اساتذہ، پیر و مرشد، علما و مشائخ وغیرہ سب شامل ہیں اور جو عمر اور مقام و مرتبے میں چھوٹا ہو، اس کے ساتھ شفقت و محبت کا برتاؤ کریں۔

ادب کیسے کریں؟

معاشرتی زندگی (Social Life) میں ہمارا اپنے بڑوں سے واسطہ پڑتا ہی رہتا ہے، اس لیے ضروری ہے کہ ہم ہر لحاظ سے ان کے ادب و احترام کا خیال رکھیں، ایک مرتبہ بارگاہِ رسالت میں حضرت مُحَمَّدِ صلی اللہ علیہ وآلہ وسلم کی موجودگی میں حضرت عبدالرحمن بن سہل رضی اللہ عنہ نے (جو عمر میں چھوٹے تھے) بات کرنے کی کوشش کی تو حضور نبی کریم صلی اللہ علیہ وآلہ وسلم نے انہیں بڑوں کا ادب سکھاتے ہوئے فرمایا: بڑے کو بات کرنے دو۔ (1)

سُبْحَانَ اللَّهِ! یہ ادب کی تعلیم ہے کہ جب بڑے بات کر رہے ہوں تو چھوٹے کو خاموش رہنا چاہئے۔ اسی طرح ہمیں چاہئے کہ ہر لحاظ سے بڑوں کا ادب کیا کریں۔ مثلاً * کھانا کھاتے وقت ان سے پہلے کھانا شروع نہ کیا جائے * مجلس میں ان سے پہلے گفتگو نہ کی جائے * ان کے آگے نہ چلیں * ان کو نام سے نہ پکاریں بلکہ ادب کے ساتھ مخاطب کریں * ان کے سامنے آواز اونچی نہ کریں * ان کی رائے کا احترام کریں * ان کے مشوروں کو سنجیدہ لیں،

1... بخاری، کتاب الجزیۃ و المواعظ، باب المواعظ المصلحہ... الخ، صفحہ: 814، حدیث: 3173 خلاصہ۔

غرض ہر لحاظ سے بڑوں کو بڑا ہی سمجھیں، انہیں ہمیشہ مُقَدَّم (یعنی آگے آگے) ہی رکھیں۔

(5): سنت پر عمل

پیارے اسلامی بھائیو! جنت میں آقا صلی اللہ علیہ وآلہ وسلم کا پڑوسِ دلانے والا ایک نیک عمل پیارے آقا صلی اللہ علیہ وآلہ وسلم کی سنت پر عمل کرنا بھی ہے۔ حدیثِ پاک میں ہے: رسولِ اکرم، شاہِ بنی آدم صلی اللہ علیہ وآلہ وسلم نے حضرت انس رضی اللہ عنہ سے ارشاد فرمایا: بیٹا! ہو سکے تو اپنی صبح و شام اس حالت میں کر کہ تیرے دل میں کسی کا کینہ نہ ہو۔ پھر فرمایا: بیٹا! ذَلِكْ مِنْ سُنَّتِي یعنی یہ میری سنت ہے، وَمَنْ أَحْيَا سُنَّتِي فَقَدْ أَحْيَا، وَمَنْ أَحْيَا كُنَّ مَعِيَ فِي الْجَنَّةِ یعنی جس نے میری سنت کو زندہ کیا اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔⁽¹⁾

حکیم الامت مفتی احمد یار خان نعیمی رحمۃ اللہ علیہ فرمانِ مصطفیٰ ”تیرے دل میں کسی کا کینہ نہ ہو“ کی وضاحت کرتے ہوئے فرماتے ہیں: یعنی مسلمان بھائی کی طرف سے دنیوی امور میں صاف دل ہو، سینہ کینہ سے پاک ہو، تب اس میں انوارِ مدینہ آئیں گے۔ دھندلا آئینہ اور میلا دل قابلِ عزت نہیں۔ مزید فرماتے ہیں: جیسے اعمال میں سنتوں کی پابندی باعثِ ثواب ہے، ایسے ہی دل صاف رکھنا، اچھے اخلاق ہونا بھی سنت ہے۔ جس سے قرب رسول اللہ حاصل ہو گا۔ افسوس کہ اکثر لوگ یہاں پھسل جاتے ہیں۔ اتباعِ سنت کا دعویٰ ہوتا ہے مگر سینے کینوں سے بھرے ہوتے ہیں۔ اللہ پاک اس سنت پر عمل کرنے کی توفیق دے۔⁽²⁾ اللہ پاک ہمیں سنتیں اپنانے اور سنتیں پھیلانے کی توفیق عطا فرمائے۔ آمین

1... مشکوٰۃ المصابیح، کتاب الایمان، باب الاعتصام... الخ، فصل الثانی، جلد: 1، صفحہ: 55، حدیث: 175۔

2... مرآۃ المناجیح، جلد: 1، صفحہ: 172 ملتقطاً۔

بِجَاهِ خَاتَمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

نیک عمل نمبر 34 کی ترغیب:

اے عاشقانِ رسول! اپنی زندگی کو با مقصد بنانے، خوفِ خدا اور عشقِ رسول کی نعمت پانے، نیکیاں کرنے اور ایمان کی حفاظت کے لئے کڑھنے کا ذہن بنانے کے لئے عاشقانِ رسول کی دینی تحریک دعوتِ اسلامی کے دینی ماحول سے وابستہ ہو جائیے اور ذیلی حلقے کے 12 دینی کاموں میں خوب بڑھ چڑھ کر حصہ لیجئے! إِنَّ شَاءَ اللَّهُ الْكَرِيمِ! دین و دنیا کی بہت برکتیں نصیب ہوں گی۔ 72 نیک اعمال پر عمل کریں، شیخ طریقت امیر اہلسنت دامت بَرَكَاتُهُمُ الْعَالِيَهُ کے عطا کردہ 72 نیک اعمال میں سے ایک نیک عمل نمبر 34 یہ ہے کہ ”کیا آج آپ نے اوابین یا اشراق و چاشت کے نوافل پڑھے؟ اس نیک عمل پر عمل کرنے کی برکت سے ہمیں نمازوں کے ساتھ ساتھ دیگر نوافل کی پابندی بھی نصیب ہوگی۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

بات چیت کرنے کے اہم مدنی پھول

پیارے اسلامی بھائیو! آئیے شیخ طریقت، امیر اہلسنت دامت بَرَكَاتُهُمُ الْعَالِيَهُ کے رسالے ”101 مدنی پھول“ سے بات چیت کے حوالے سے چند اہم مدنی پھول سنتے ہیں: ☆ مسکرا کر اور خندہ پیشانی سے بات چیت کیجئے۔ ☆ مسلمانوں کی دلجوئی کی نیت سے چھوٹوں کے ساتھ مُشْفِقَانہ اور بڑوں کے ساتھ مُؤَدَّ بَانہ لہجہ رکھئے۔ ☆ چلا چلا کر بات کرنے سے حد درجہ احتیاط کیجئے۔ ☆ چاہے ایک دن کا بچہ ہو اچھی اچھی نیتوں کے ساتھ اُس سے بھی آپ

جناب سے گفتگو کی عادت بنائیے۔ آپ کے اخلاق بھی اِنْ شَاءَ اللهُ عمدہ ہوں گے اور پچھ بھی آداب سیکھے گا۔ ☆ بات چیت کرتے وقت پردے کی جگہ ہاتھ لگانا، انگلیوں کے ذریعے بدن کا میل چھڑانا، دوسروں کے سامنے بار بار ناک کو چھونا یا ناک یا کان میں انگلی ڈالنا، تھوکتے رہنا اچھی بات نہیں۔ ☆ جب تک دوسرا بات کر رہا ہو، اطمینان سے سنئے، بات کاٹنے سے بچئے نیز دورانِ گفتگو قہقہہ لگانے سے بچئے کہ قہقہہ لگانا سنت سے ثابت نہیں۔ بات کرتے وقت ہمیشہ یاد رکھئے کہ زیادہ باتیں کرنے سے ہیبت جاتی رہتی ہے۔

﴿ اعلان ﴾

بات چیت کرنے کے بقیہ مدنی پھول تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

دعوتِ اسلامی کے ہفتہ وار سنتوں بھرے اجتماع
میں پڑھے جانے والے 6 دُرودِ پاک اور 2 دعائیں

﴿ 1 ﴾ شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلٰى سَيِّدِنَا مُحَمَّدٍ ۝ الرَّبِّىِّ الْاُمِّىِّ
الْحَبِىْبِ الْعَالِىِّ الْقَدْرِ الْعَظِيْمِ الْجَاهِ وَعَلٰى اٰلِهِ وَصَحْبِهِ وَسَلِّمْ

بُزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرود شریف پابندی سے کم از کم ایک مرتبہ پڑھے، موت کے وقت سرکارِ مدینہ صلی اللہ علیہ وآلہ وسلم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ

مدینہ صلی اللہ علیہ وآلہ وسلم اُسے قبر میں اپنے رَحمت بھرے ہاتھوں سے اُتار رہے ہیں۔ (1)

﴿2﴾ تمام گناہ مُعاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صلی اللہ علیہ وآلہ وسلم نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔ (2)

﴿3﴾ رَحمت کے ستر (70) دروازے

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے اُس پر رَحمت کے 70 دروازے کھول دیئے جاتے ہیں۔ (3)

﴿4﴾ چھ (6) لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عِدَّةَ مَا عِلِمَ اللهُ صَلَاةً دَائِمَةً يُبَدَأُ بِهَا وَمُنْتَهَى إِلَيْهَا عِلْمُ اللهِ

عَلَامَهُ أَحْمَدُ صَوَّبِي رَحْمَةُ اللهِ عَلَيْهِ بَعْضُ بُزُرْغُوں سے نقل کرتے ہیں: اس دُرُودِ شریف کو ایک

بار پڑھنے سے چھ لاکھ دُرُودِ شریف پڑھنے کا ثواب حاصل ہوتا ہے۔ (4)

﴿5﴾ قُرْبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ:

1... أَفْضَلُ الصَّلَاةِ، صفحہ: 151، خلاصہ۔

2... أَفْضَلُ الصَّلَاةِ، صفحہ: 65۔

3... قَوْلُ الْبَدِيعِ، باب ثانی، صفحہ: 277۔

4... أَفْضَلُ الصَّلَاةِ، صفحہ: 149۔

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

ایک دن ایک شخص آیا تو حضور انور صلی اللہ علیہ وآلہ وسلم نے اُسے اپنے اور صدیق اکبر رضی اللہ عنہ کے درمیان بٹھالیا۔ اس سے صحابہ کرام رضی اللہ عنہم کو حیرت ہوئی کہ یہ کون بڑے مرتبے والا شخص ہے! جب وہ چلا گیا تو سرکار صلی اللہ علیہ وآلہ وسلم نے فرمایا: یہ جب مجھ پر دُرود پاک پڑھتا ہے تو یوں پڑھتا ہے۔ (1)

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَامَةِ

شافعِ اُمِّ صَلَّى اللَّهُ عَلَيْهِ وَآلِهِ وَسَلَّمَ كَاعْظَمْتَ وَالَا فَرْمَانِ هِيَ: جو شخص یوں دُرود پاک پڑھے، اُس کے لئے میری شفاعت واجب ہو جاتی ہے۔ (2)

﴿1﴾ ایک ہزار دن نیکیاں

جَزَى اللَّهُ عَنَّا مُحَمَّدًا مَّا هُوَ أَهْلُهُ

حضرت ابن عباس رضی اللہ عنہ سے روایت ہے کہ سرکارِ مدینہ صلی اللہ علیہ وآلہ وسلم نے فرمایا:

اس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔ (3)

﴿2﴾ گویا شبِ قدر حاصل کر لی

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں

1... قول البدیع، باب أوّل، صفحہ: 125۔

2... الترغیب والترہیب، کتاب الذکر والدُّعَا، جلد: 2، صفحہ: 329، حدیث: 30۔

3... جَمْعُ الدَّوَائِدِ، کتاب الأذعیہ، جلد: 10، صفحہ: 254، حدیث: 17305۔

اور عظمت والے عرشِ کارب (

فرمانِ مصطفیٰ صلی اللہ علیہ وآلہ وسلم: جس نے اس دُعا کو 3 مرتبہ پڑھا، گویا اُس نے شبِ

قَدْر حاصل کر لی۔⁽¹⁾

ہفتہ وار اجتماع کے حلقوں کا شیڈول (بیرون ملک)، 15 جنوری 2026ء

(1): سنتیں اور آداب سیکھنا: 5 منٹ، (2): دعایاد کرنا: 5 منٹ، (3): جائزہ: 5 منٹ، گل

دورانیہ 15 منٹ

بات چیت کرنے کے بقیہ مدنی پھول

☆ کسی سے جب بات چیت کی جائے تو اس کا کوئی صحیح مقصد بھی ہونا چاہیے اور ہمیشہ مخاطب کے ظرف اور اس کی نفسیات کے مطابق بات کی جائے۔ ☆ بدزبانی اور بے حیائی کی باتوں سے ہر وقت پرہیز کیجئے، گالی گلوچ سے اجتناب کرتے رہئے اور یاد رکھئے کہ کسی مسلمان کو بلا اجازتِ شرعی گالی دینا حرامِ قطعی ہے۔⁽²⁾ اور بے حیائی کی بات کرنے والے پر جنتِ حرام ہے۔ حضور تاجدارِ مدینہ صَلَّ اللہُ عَلَیْہِ وَاٰلِہٖ وَسَلَّم نے فرمایا: اس شخص پر جنتِ حرام ہے جو فحش گوئی (بے حیائی کی بات) سے کام لیتا ہے۔⁽³⁾

صَلُّوْا عَلَی الْحَبِیْب! صَلَّی اللہُ عَلَی مُحَمَّد

☆ زہریلے جانور سے محفوظ رہنے کی دُعا

دعوتِ اسلامی کے ہفتہ وار سنتوں بھرے اجتماع کے شیڈول کے مطابق ”زہریلے جانور

1... تاریخ ابنِ عساکر، جلد: 19، صفحہ: 155، حدیث: 4415-

2... فتاویٰ رضویہ، 21/ 12

3... کتاب الصَّمت مع موسوعۃ الامامین ابی النبیاء/ 4، 203، حدیث: 325

سے محفوظ رہنے کی دعا یاد کروائی جائے گی۔ وہ دُعا یہ ہے:

أَعُوذُ بِكَلِمَاتِ اللَّهِ الْعِظَامَاتِ مِنْ شَرِّ مَا خَلَقَ -

ترجمہ: میں اللہ کے پورے اور کامل کلمات کے ساتھ مخلوق کے شر سے پناہ لیتا ہوں۔ (مدنی بیخ

سورہ، ص 220)

صَلُّوْا عَلَی الْحَبِیْب! صَلَّى اللهُ عَلَی مُحَمَّدٍ

☆ اجتماعی جائزے کا طریقہ (72 نیک اعمال)

فرمانِ مُصْطَفَیِّ صَلَّى اللهُ عَلَیْهِ وَسَلَّمَ: (آخرت کے معاملے میں گھڑی بھر غور و فکر کرنا 60

سال کی عبادت سے بہتر ہے۔ (جامع صغیر للسیوطی، ص ۲۶۵، حدیث: ۵۸۹۷)

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رِضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو

بھی ترغیب دوں گا۔

(2) جن نیک اعمال پر عمل ہو ان پر اللہ پاک کی حمد (یعنی شکر) بجالاؤں گا۔

(3) جن پر عمل نہ ہو سکا ان پر افسوس اور آئندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا نخواستہ عمل نہ ہو تو توبہ و استغفار کے ساتھ

ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فلاں فلاں یا اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 31 بار درود شریف نہیں پڑھے) تو بعد میں یا

کل عمل کروں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی

کاموں میں ترقی وغیرہ) کو حاصل کرنے کی کوشش کروں گا۔

15 جنوری 2026 کے ہفتہ وار اجتماع کا بیان انٹرنیشنل فیئر کیلئے

(8) کل بھی نیک اعمال کا رسالہ پڑ کروں گا (یعنی اعمال کا جائزہ لوں گا)۔

(9) رسمی خانہ پڑی نہیں بلکہ جائزے کے ساتھ نیک اعمال کا رسالہ پڑ کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی انٹرائٹ) کا

نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

☆ اجتماعی جائزے کا طریقہ (72 نیک اعمال)

یومیہ 56 نیک اعمال:

- (1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا سن لی؟ (5) پانچوں نمازوں کے بعد کم از کم ایک ایک بار آیۃ الکرسی، سورۃ الاخلاص اور تسبیح فاطمہ رضی اللہ عنہا پڑھی؟ (6) کترالایمان مع خزائن العرفان یا نور العرفان سے کم از کم تین آیات ترجمہ و تفسیر کے ساتھ پڑھیں یا سنیں؟ یا صراط الجنان سے کم و بیش دو صفحات پڑھ یا سن لیں؟ (7) شجرے کے کچھ نہ کچھ اور ادا پڑھے؟ (8) کم از کم 313 بار دُرد شریف پڑھا؟ (9) آنکھوں کو گناہوں (یعنی بدگناہی، فلمیں ڈرامے، موبائل پر گندی تصاویر اور ویڈیوز، نامحرم عورتوں اور کزنز وغیرہ کو دیکھنے) سے بچایا؟ (10) کانوں کو گناہوں (یعنی غیبت، گانے باجوں، بُری اور گندی باتوں، موبائل کی میوزیکل ٹیون، کالر ٹیون وغیرہ وغیرہ سننے) سے بچایا؟ (11) راستے میں چلتے ہوئے یا کار یا بس وغیرہ میں سفر کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ یا مکتبۃ المدینہ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھایا سنا؟ (13) بات چیت، فون پر گفتگو اور کام کاج موقوف کر کے اذان و اقامت کا جواب دیا؟ (14) گھر میں بیابہر کسی پر غصہ آجانے کی صورت میں چُپ رہ کر غصے کا علاج فرمایا یا بول پڑے؟ (15) اپنے اعمال کا جائزہ لیتے ہوئے نیک اعمال کے رسالے کے خانے پُر کئے؟ (16) ”مرکزی مجلس شوریٰ“ کے اصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرسۃ المدینہ (باہان) میں قرآن کریم پڑھا، یا پڑھایا؟ (19) عشا کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دیئے ہوئے شیڈول کے مطابق کم از کم دو گھنٹے دیئے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی کھڑکیوں) سے (بلا ضرورت) باہر نیز کسی اور کے

دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان، بازار وغیرہ جہاں سہولت ہو) دیا، یا سنا؟ (25) سنت کے مطابق لباس (جو لیڈیز کھر مثلاً شوخ تیزی رنگ یا پگھیلانا نہ ہو یا ایسے رنگ کا بھی نہ ہو جو شرعاً منع ہے وہ) پہنا؟ (26) کیا آپ کا زلفیں رکھنے کی سنت پر عمل ہے؟ (27) داڑھی منڈوانے یا ایک مُشت سے گھٹانے کا کناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) سنت کے مطابق کھانا کھایا اور کھانے سے پہلے اور بعد کی دُعا میں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) ان سنتوں پر کچھ نہ کچھ عمل کیا؟ (مسواک، گھر میں آنا جانا، سونا، گناہ، قبلہ رخ بیٹھنا وغیرہ)؟ (32) ظہر کی چار سنت قبلیہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلوٰۃ اللیل ادا کی؟ (34) اذانین یا اشرق وچاشت کے نوافل پڑھے؟ (35) کیا آج آپ نے عصر یا عشا کی سنت قبلیہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً پنچل، چادر، موبائل فون، چارجر، گاڑی وغیرہ) استعمال تو نہیں کی؟ (38) جھوٹ بولنے، غیبت و پُچھلی کرنے / سننے سے بچے؟ (39) کچھ نہ کچھ وقت کے لئے ”مدنی چینل“ دیکھا؟ (40) کسی ایک یا چند سے ذمیوی طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) لی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی ستھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحت شرعی) اُس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائز و عزت والے کام سے پہلے بِسْمِ اللہ پڑھی؟ (47) چوک درس دیا، یا سنا؟ (48) اپنے والدین اور پیر و مرشد کے لئے دُعاے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً زتے دار) سے معاذ اللہ کوئی بُرائی صلور ہو جائے اور اصلاح کی ضرورت ہو تو تحریری طور پر، یا مل کر، براہِ راست (زنی سے) سمجھانے کی کوشش فرمائی؟ یا معاذ اللہ بلا اجازت شرعی کسی اور پر اظہار کر کے غیبت کا گناہ کبیرہ کر بیٹھے؟ (52) زبان کو گناہوں (یعنی الزام تراشی، دل آزاری، گالی گلوچ وغیرہ) سے بچایا؟ (53) زبان کو فضول استعمال (یعنی وہ گفتگو جس سے دینی یا دنیاوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) (گھر میں اور باہر) مذاق مسخری، طنز، دل آزاری اور قہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) عمامہ شریف باندھا؟ (56)

ماں باپ کا ادب و احترام بجالائے؟

فصل مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن / بیٹی / والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی مذاکرہ دیکھنے / سُننے کی سعادت حاصل کی؟ (59) ہفتہ وار سنتوں بھرے اجتماع میں اہل تا آخر (یعنی مغرب تا اشراق و چاشت) شرکت کی؟ (60) اس ہفتے یوم تعطیل اعتکاف کی سعادت پائی؟ (61) اس ہفتے کم از کم کسی ایک مریض یا دکھیارے کے گھر یا اسپتال جا کر سنت کے مطابق عیادت یا عنخواری یا عزیز کے انتقال پر تعزیت کی؟ (62) اس ہفتے پیر شریف (بارہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سُن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو جو پہلے دینی محل میں تھے یا پہلے اجتماع میں آتے تھے مگر اب نہیں آتے) تلاش کر کے اُن کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

ماہانہ 3 نیک اعمال

(67) پچھلے اسلامی مہینے کا نیک اعمال کا رسالہ فل یعنی پُر کر کے اپنے گمران و ذمہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی سٹی عالم (ایام مسجد، مؤذن، خادم) کی کچھ نہ کچھ مالی خدمت کی؟ سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں ایک مُشت (یعنی ایک ساتھ) 12 ماہ اور مختلف کورسز (12 دینی کورس، 7 دن کا اصلاح اعمال کورس، 7 دن کا فیضان نماز کورس) کی سعادت حاصل کر لی؟

دعائے امیر اہل سنت

یا اللہ پاک! جو کوئی سچے دل سے نیک اعمال پر عمل کرے ہر روزانہ جائزہ لے کر رسالہ پُر کرے اور ہر ماہ کی پہلی تاریخ کو اپنے ذمہ دار کو جمع کروایا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اٰمِیْن بِجَاہِ النَّبِیِّ الْاَمِیْنِ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَی الْحَدِیْبِ! صَلَّى اللهُ عَلَی مُحَمَّدٍ